

Siltiet Minn

'Il-Ħabs Tiegħi' ta' Silvio Pellico

Traduzzjoni ta' PATRI VAL. V. BARBARA

Nhar il-Gimgha, 13 ta' Ottubru, 1820, Silvio Pellico gie arrestat f'Milan mill-Gvern Awstrijak li dik il-ħabta kien jaħkem fuq in-naħa ta' fuq ta' l-Italja. Huwa gie mixli li kien imsieheb f'xirka mohbija li riedet taħwi l-Istat, u għalhekk mitfugh fil-ħabs ta' Sta. Margarita ta' Milan, sakemm jiġi mressaq quddiem il-qorti. — Fl-ewwel kapitli tal-klieb tiegħu, Pellico jikkellem fuq dak kollu li jgħulu f'dan il-ħabs, kif ukoll fuq il-persuni li magħhom b'wi mod iltaqe', fosthom l-imsejtna

LIENI

Mill-mogħdija li kien hemm taht it-tieqa, fi nvell wiehed mal-kamra tiegħi, minn fil-ghodu sa fil-ghaxija kienu ġejjin u sejrin ħabsin oħra mis-ħbin mis-sekondini (1); kienu jmorru biex jistħarrġuhom u jerġgħu lura. Il-biċċa l-kbira kont issibhom ċattar. Izda ġie li rajt lil xi hadd li kien jidher ta' qatgħa tajba. Għad li qatt ma stajt inħares lejhom fit-tul biili kienu jgħaddu mgħaġġla ħafna, madankollu kienu jwaqqfuli ħsiebi fuqhom; ftit jew wisq kont niħassarhom ilkoll. Għall-ewwel did-dehra ta' swied il-qalb ħabtet sejra tħabbar in-niket tiegħi; izda bil-ftit il-ftit drajtha wkoll, u wasiet biex hija nfisha ttaffi d-dwejjaq tal-qagħda ta' waħdi.

Minn hemm kienu jgħaddu wkoll ħafna nisa ħabsin. Dik il-mogħdija kienet twassal sa bieb kbir li jagħti għal fuq bitħa obra, u hemm kien jinsab il-ħabs tan-nisa u l-isptar tas-sifilitiki. Hajt wiehed u rqiq ħafna kien jifridni minn waħda mill-kmamar tan-nisa. Bosta drabi daww l-imsejtnin kienu jtarrxuni bil-ghana tagħhom, u xi drabi bit-tilwin tagħhom. Fil-ghaxija meta jkun għamel il-hin u l-ħsejjes kollha jkun hedew, jien kont nis-magħhom jikkellmu bejniethom.

Li ridt naqbad nitkellmu magħhom, stajt. Izda ma nafx għaliex, dan qatt ma għamiltu. Għall-mistħija? Għall-kburija?

(1) Hekk isejthom il-ghassiesa ta' taht il-kbir.

Jew ghax ftaht ghajnejja li ma mmurx innissel fija xi gibda lejn nisa mwaqqgħin? Aktarx imhabba dawn it-tliet hwejjeg f'da-qa. Il-mara, meta tkun kif ghandha tkun, hija għaliya hlejqa wisq għolja. Meta nbares lejha, nismaghha jew nitkellem magħha, dehni jistaghna bi hsibijiet għoljin. Imma meta twaqqgħa għiehha u tixxennaq, naraha thawwadni, tnikkitni u tmewwitli l-poezija kollha minn qalbi.

Izda..... (dawn l-izda ma tistax tgħaddi mingħajrhom biex tfisser il-bniedem, kewn magħgun minn bosta hwejjeg) fost daww in-nisa kien hemm xi whud li kellhom lehenhom helu tassew, u dawn (u ghax m'għandix ingħidu?) kienu għeziež għaliya. Waħda minuhom kellha lehenha aktar hlejju minn ta' l-ohrajn; ma kinitx tinstema' sikwit, u gatt ma lissnet hsibijiet baxxi. Ftit kienet tgħanni, u aktarx dejjem dawn iż-żewg versi ta' niket:

*Min irodd lill-imsejkna
L-hena tagħha mitluf?*

Xi drabi kienet tglianni l-litaniya. Shabha kienu jixxierku magħha, imma jien kelli habta nagħzel lehen Lieni fost l-ohrajn kollha li qishom kienu jagħmlu kemm jistgħu biex jifuhuli.

Iva, dik l-imsejkna kien jisimha Lieni. Meta shabha kienu jithaddtu fuq is-saleb tagħhom, hija kienet tithassarhom, titniegħed tneghida u tgħidilhom: "Aghmel il-hila, għaziza tiegħi: il-Mulej ma jinsa lil hadd".

Min seta' jzommni li ndonnha isbah u aktar imsejkna milli hatja, imwielda għad-drawwiet tajba, u li setgħet terga' lura għalihom jekk twarrbet minnhom? Min seta' jmaqdarni jekk kont inħoss bħal hlewwa ta' qalb xhin nismaghha, jekk kont nissemgħalha miġbur, jekk kont niegħob għaliha b'herqa waħdanija?

Ta' min iqimu s-safa, izda daqshekk ieħor l-indiema! L-it-jeb fost il-bnedmin, il-Bniedem-Alla, jewwilla kien jistmerr li jserrah il-harsa hanina tiegħu fuq il-midinbin, li jweggħah it-tfixkil tagħhom, li jsejthilhom fost l-erwieh li l-aktar kien igħib? Għaliex immaqdru daqshekk lill-mara mwaqqgħha fil-għajb?

F'tahdit bħal dan miegħi nnifsi, mitt darba kont mgarraħ li nerfa' leħni u nagħmel sqarrija ta' mhabba aħwija lil Lieni. Darba waħda kont għa bdejt l-ewwel taqsima tas-sejha: "Lien...!" Haġa li ma tistennihiex! qalbi bdiet thabbat bħal

ta' tfajjel mahbub ta' hmistax; jien li kelli wiehed u tletin, li mhux aktar ghomor ghal tqanqil it-tfal.

Ma stajtx nissokta. Ergajt bdejt: "Lien!... Lien!..." Izda kien ghai xejn. Rajtni tač-čajt, u mghaddab ghajjatt: "Belhien, u mhux Lien!"

Hekk intemmet il-ġrajja tiegħi ta' mħabba ma' dik l-im-sejkna. Ghal bosta ġingħat madankollu hassejtni midjun lejha ghal xi hsus helwa mill-aktar li nisslitli. Dlonk kont mhossni qalbi sewda, u lehenha kien iferrahni; hafna drabj fil-waqt li naħseb fuq il-ġufija u l-ebusija ta' qlub il-bnedmin, kont nagħdab ghalihom u nobghod il-ħolqien, imma lehen Lieni kien jer-ġa' jwettli t-triq għall-ħniena u l-maħfra.

— Ja midinba bla magħrufa, jalla l-habs tiegħek ma kiensex għat-tul! Jew domt kenm domt magħluqa, jalla l-habs jiswielek ta' ġid biex tagħraf terfa' ġiehek u tmut għażiża f'ghajnejn il-Mulej! Jalla dawk li jafuk tiġihom hasra minnek u jwegħhuk bħalma għamilt jien li ma kontx nafek! Jalla f'qalb kull min jarak tnissel is-sabar, il-hlewwa, ix-xewqa tad-drawwiet tajba, it-tama f'Alla, bħalma nissilthom f'nun habbek bla ma rak! Nista' nitqarraq fi ħsiebi meta ngibek sabiħa quddiem ghajnejja, izda ruhek bans li kienet sabiħa. Shabek kienu jitkellmu kif ġie ġie, imma l-kliem tiegħek kien irżin u hlejju; kienu jidgħu, u int kont tbierek 'l Alla; kienu jitlewmu, u int kont terġa' tres-saqhom flimkien. Jekk xi hadd newwillek idu biex jerfġhek mill-hajja tal-ghajb, jekk għamillek il-ġid bil-hlewwa kollha, jekk ix-xuttalek dmugħek, jalla kull barka tas-sema tinzel fuqu, fuq uliedu, u fuq ulied uliedu!

Minn Sta. Margarit, Pellico ġie meħud fil-habs tal-"Piombi" f'Venezja, u mbagħad f'dak ta' S. Mikiel fi gżira ta' l-istess isem, qrib Venezja wkoll; minn hawn fit-22 ta' Frar 1822, huwa u sieħbu Pietru Maroncelli, arrestat bħalu, reġġhu ġew im-wassin sal-belt b'ie x tinqrathom quddiem kulħadd

IS-SENTENZA

Fid-disgħa ta' fil-ghodu, Maroncelli u jien tellgħuna fil-gondla. u haduna l-belt. Wasalna fil-palazz tad-dogi, u tlajna l-habs. Qeghduna f'kamra li fiha ftit jiem qabel kien hemm is-sur Caporali; lil dan ma nafx fejn haduh. Disgħa jew ghaxar žbirri qağħdu bil-qiegħda jghassuna, u ahna bqajna nimxu 'l hawn u 'l hinn, nistennew il-waqt li jehduna fil-misraħ. Il-mistennija kie-

net twila. Fl-aħħar, f'nofs in-nhar deher l-inkwizitur u qalilna li jeħtieġ immorru. Gie t-tabib u wissiena nixorbu tazza ilma tal-menta; ħadnieħa u żżejniet ħajr, mhux biss għal din, iżda għall-ħasra kbira li t-twajjeb xwejjah gietu minna. Kien it-tabib Dosmo. Imbagħad resaq lejna l-kbir ta' l-iżbirri, u xeddilna l-qjud f'idejna. Imxejna warajh, imwennsin mill-iżbirri l-oħra.

Inzilna t-taraġ sabiħ tal-*Ġganti*, ftakarna fid-doge Marin Faliero, li hemm qatgħulu rasu, għaddejna mill-bieb il-kbir li mill-biħħa tal-palazz jagħti għall-misraħ, u meta wasalna hawn dorna max-xellug lejn il-għadira. F'nofs il-misraħ kien hemm il-palk li fuqu kellna nitilgħu. Mit-taraġ tal-*Ġganti* sa dak il-palk kienu mifruxin żewġ sriebet ta' suldati tedeski; aħna għaddejna minn go nofshow.

Meta tlajna hemm ħarisna ma' dwarna u lmaħna l-biża' fuq wiċċ dik il-kotra bla tariff. F'naħat oħra fil-bogħod instabu suldati armati oħrajn. Qalulna li kienu qiegħdu kullimkien kanuni bil-miċeċ imqabbda.

Il-misraħ kien dak fejn f'Settembru 1820, xaxar qabel ma arrestawni, wieħed tallab kien qalli: "Dan huwa mkien ta' hemm!"

Ftakart f'dak it-tallab, u ħsibt: "Min jaf jekk fost dawn l-eluf kollha jinsabx huwa wkoll, u għandu ħila jagħrafni!"

Il-kaptan tedesk għajtilna biex induru lejn il-palazz u nħarsu 'l fuq. Smajna minnaw, u fil-logġa rajna kurjal b'karta f'idu. Kienet is-sentenza. Hu qraha b'leħen għoli.

Waqqħet hemda l-aktar kbira sal-kelmiet: *inqatgħet ilhom għall-mewt*. Ma' dawn il-kelmiet telgħet għagħa waħda ta' ħasra. Imbagħad reġa' niżel is-skiet biex tinstama' l-bqija tal-qari. Hamba oħra reġgħet qamet għall-kelmiet: *imwaħħlin ħabs iebes; Maroncelli għal għoxrin sena, u Pellico għal ħmistax*.

Il-kaptan għamlilna s-sinjtal biex ninzlu. Tfajna ħarsa oħra ma' dwarna u niżilna. Ergajna dħalna fil-biħħa, tlajna t-taraġ, morna fil-kamra li minnha ħarġuna, neħħewlna l-qjud; imbagħad reġgħu ħaduna f'San Mikiel.

*

*

*

Fil-lejl ta' bejn il-25 u s-26 ta' Marzu 1822 Pellico u Maroncelli telqu minn Venezja u ġew mehudin fil-ħabs ta' Spielberg fl-Awstrija, fejn waslu fil-10 ta' April. F'dan il-ħabs kien hemm

hafna patrijotti Taljani, u l-hruvija u l-tbatija li kellhom isofru huma hwejjeg li ma jidwemmnux. Wiched ihoss galbu tinghafas xhin jaqra l-pagni patetiċi li fihom Pellico jiddeskrivi dik il-hajja ta' niket. Tmien snin wara, l-Imperatur hafrilhom il-bqija tal-habs u tahom

IL-HELSENIEN

Zernaq l-l t'Awissu 1830. Ghaddew ghaxar snin mindu kont tlift il-helsien; tmien snin u nofs ghamilthom habe iebes.

Kien nhar ta' Hadd. Bhall-festi l-oħra morna fil-kappella tas-soltu. Bhal drabi oħra ttawwalna minn fuq il-hajt baxx lejn il-wied ta' tahtna u lejn iċ-ċimiterju fejn kienu midfunin Orboni u Viila, u tkellimna fuq il-mistrieħ li hemm ġurnata kellu jsib għadanna. Bhal drabi oħra qgħadna bil-qiegħda fuq il-bank tas-soltu, nistennew li l-imsejtna nisa kalzrati joħorġu mill-quddiesi li kien ikollhom qabel tagħna. Huma kienu jiġu meħuda fejn konna mmorru aħna għall-quddiesi ta' wara, fl-istess kappella. Din kienet tmis mal-bitħa.

Hemm drawwa fil-Ġermanja kollha li waqt il-quddiesi n-nies iġħannu innijiet fl-ilsien tagħhom. Billi l-imperu ta' l-Awstrija jiġbor fil-teski u slawi, u billi fil-habs ta' Spielberg il-biċċa l-kbira tal-kalzrati huma kemm minn dawk u kemm minn dawn, l-innijiet kienu jġħannuhom festa bit-teski u oħra bl-islaw. Konna tassew nitgħaxxqu nisimġu dak il-ġhana u l-orgni jdoqq magħhom.

Fost in-nisa kien hemm uħud li leħenhom kien imisslek qalbek. Insiċken! Uħud minnhom kienu tassew žgħażaġħ. Xi mħabba, xi ġħira, jew xi eżempju hażin kaxkarhom fil-ħitja! (Għadu f'widnejja l-ġhana qaddis tagħhom tas-*Sanctus: heilig! heilig! heilig!* (2). Qabżitli demġha jiena u nisimġu.

Fil-ġħaxra n-nisa ħarġu u dħalna għall-quddiesi aħna. Ergajt rajt lil dawk shabi fin-niket li kienu jisimġu l-quddiesi minn fuq il-manbar ta' l-orgni, u li minna kienu mifrudin bi ġrada waħda biss, kollha sfajrin, mixruba, u jkaxkru l-ktajjen tagħhom bit-tbatija.

Meta spicċat il-quddiesi, ergajna lura lejn il-ġħerien tagħna. Kwarta wara, ġabulna l-ikel. Konna nhejju l-mejda aħna, jiġifieri konna nqiegħdu luħ ekejken fuq it-tavla u nieħdu l-im-

(2) Qaddis! qaddis! qaddis!

gharef tal-ghuda li kellna; meta fil-hin jidhol hdejna s-sur Weg-rat, fizzjal ta' wara l-kbir.

"Jisghob bija li se nfixx ilkom l-ikla", qalilna; "izda, jekk joghgobkom, ejjew mieghi; hawn is-sur direttur tal-pulizija".

Billi dan kien jigi biss ghal xi hwejjeġ li konna drajniehom, bhall xi tfitix jew xi stharrig, morna tassew fuq qalbna mat-twajeb fizzjal sal-kamra tal-iaqghat.

Hemm sibna d-direttur tal-pulizija u l-fizzjal il-kbir; id-direttur b'rasu ghamliina tisiirna helwa aktar minn dari.

Imbaghad ha karta f'idu, u b'lehen maqtugħ, għandu mnejn ghax baza' li jaghtina hasda kbira jekk ighidilna mill-ewwel, qalilna:

"Sinjuri... inhossni ferhan... ghandi l-gieh... inhabbrilkom... li l-M.T. l-Imperatur ghoġbu jaghtikom... grazzja ohra..."

Kien qisu qieghed jaqlaghha minn qalbu biex ighidilna xi grazzja kienet din. Ahna bdejna nahsbuha xi tnaqqis mit-tbatija, ngħidu ahna li jehilsuna mid-dwejjaq tax-xogħol, jew li jaghtuna xi ktieb izjed, jew li jkollna ikel inqas hażin.

"Għadkou ma fhintux?" qal.

"Le, sinjur. Nitolbuk tfissrila xi grazzja hi din."

"Hi l-helsien għalikom it-tnejn, u għal wiehed iehor li dal-waqt tghannqu magħkom."

Wiehed jahseb li din l-aħbar kellha ggagħalna naqbzu bil-ferh. Il-hsieb tagħna ġera minnufih għal fuq niesna, li tagħhom konna ilna żmien twil ma nieħdu aħbar, u l-hsieb li stajen ma nsibuhomx izjed hajjin hekk wegġgħalna qalbna, li xejjen il-hena li kellu jitnissel fina għall-aħbar tal-helsien tagħna.

"Tbikkimtu?" qalilna d-direttur tal-pulizija. "Stennejt li sa narakom ferhana hafna."

"Nitolbok," wegibtu jien, li twassal lill-Imperatur it-tizzija ta' hajr tagħna; izda jekk ma jkollna l-ebda aħbar fuq niesna, ma jstax ikun ma nibzġhux li naqsuna xi wħud mill-għeżież tagħna. Dan il-hsieb li jhallina bejn haltejn qieghed jaqsmilna qalbna, saħansitra f'waqt li għalina għandu jkun ta' l-ikbar ferh."

Hawnhekk huwa newwei lil Maroncelli ittra ta' huh li far-rgitu mhux ftit. Lili qalli li ma kien hemm xejn minn għand niesi, u dan aktar dahħalli f'rasi li kien għalhom xi haġa.

"Moru fil-kamra tagħkom", issokta jgħid; "u dalwaqt ni-

bagħtilkom lill-iehor li qala' l-grazzja bhalkom."

Morna, u bdejna nistennew lill-iehor b'herqa kbira. Xtaqna li kien kulhadd, izda ma setax ikun hlief wiehed.—Mhux li kien ix-xwejjah Munari, miskin! mhux li kien dak! mhux li kien l-iehor! Ebda wiehed ma baqa' li ma xtaqniehx magħna.

Fl-ahħar il-bieb jinfetaħ, u naraw li dak is-sieheb l-iehor kien is-sur Indri Tonelli, minn Brescia.

Intlaqna f'dirghajn xulxin. Ma stajniex nissoktaw nieklu.

Bqajna nithaddtu sa fil-ghaxija, nithassru lil hbiebna li kellna nħallu warajna.

Fi nżul ix-xemx id-direttur tal-pulizija reġa' ġie biex johħoġna minn dak id-demus mishut. Qlubna kienu jitniehdu aħna u għaddejjin minn quddiem il-kmamar ta' hafna oħrajn maħbuba, mingħajr ma stajna neħduhom magħna! Min jaf kemm għad idumu jninu hemm ġew? Min jaf kemm minnhom għad taħfinhom qajla qajla l-mewt?

Fuq kiftejn kull wiehed minna qegħdulna mantar tas-suldati, kif ukoll berriġta f'rasna, u hekk bl-istess ilbies ta' ħabsin, izda mingħajr ktajjen. inżilna minn dik il-ġħolja ta' swied il-qalb, u ħaduna fil-belt, fil-ħabs tal-pulizija.

Kien dawl ta' qamar li jsaħħar. It-toroq, id-djar, in-nies li konna niltaqgħu magħhom, kull haġa kont naraha hekk għal qalbi u hekk barranija għalija, wara daqshekk snin li kont il ma nilmaħ dehra bħal din!
